



# नेपाल राजपत्र

श्री ५ को सरकारद्वारा प्रकाशित

खण्ड ४५) काठमाण्डौ, पुस २० गते २०५२ साल (अतिरिक्ताङ्क ३८

## भाग २

श्री ५ को सरकार  
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट जारी गरिबक्सेको तल लेखिए  
बमोजिमको ऐन सर्वसाधारणको जानकारीको लागि प्रकाशित गरिएको छ ।

२०५२ सालको ऐन नं. ५

स्वस्तिश्री गिरिराजचक्रचूडामणि नरनारायणेत्यादि  
विविध विरुद्धावली विराजमान मानोन्नत महेन्द्रमाला परम  
नेपालप्रतापभास्कर ओजस्विराजन्य परम गौरवमय तेजस्वी  
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद  
परम प्रोज्ज्वल नेपालतारा परम पवित्र ॐरामपट्ट परम  
ज्योतिर्मय सुविष्यात त्रिशक्तिपट्ट परम सुप्रसिद्ध प्रबल  
गोरखादक्षिणबाहु परमाधिपति अतिरथी परम सेनाधिपति श्री  
श्री श्री श्रीमन्महाराजाधिराज वीरेन्द्र वीर विक्रम शाहदेव  
देवानाम् सदा समरविजयिनाम् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सरकारी रकम असुल फछ्यौट ऐन, २०२५ लाई संशोधन गर्न बनेको  
ऐन

प्रस्तावना : सरकारी रकम असुल फछ्यौट ऐन, २०२५ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको  
शासनकालको चौबीसौं वर्षमा संसदले यो ऐन बनाएको छ ।

१. संक्षिप्त नाम र प्रारम्भ : (१) यस ऐनको नाम “सरकारी रकम असुल फछ्यौट (दोस्रो संशोधन) ऐन, २०५२” रहेको छ ।

(२) यो ऐन तुरुन्त प्रारम्भ हुनेछ ।

२. सरकारी रकम असुल फछ्यौट ऐन, २०२५ मा दफा ९घ., ९ड. र ९च. थप : सरकारी रकम असुल फछ्यौट ऐन, २०२५ को दफा ९ग. पछि देहायका दफा ९घ., ९ड. र ९च. थपिएका छन् :-

“९घ. बेरुजु फछ्यौट विशेष समितिको गठन : (१) कुनै मन्त्रालय, सचिवालय, विभाग, अदालत वा कार्यालय अन्तर्गत फछ्यौट हुन नसकेका बेरुजुहरु फछ्यौट गर्न समय समयमा श्री ५ को सरकारले नेपाल राजपत्रमा सूचना प्रकाशन गरी देहायका व्यक्तिहरु सदस्य रहने गरी एक बेरुजु फछ्यौट विशेष समिति गठन गर्न सक्नेछ :-

(क) सार्वजनिक लेखा समितिले  
तोकेको समितिको सदस्य

-अध्यक्ष

(ख) अर्थ सचिव वा निजले  
तोकेको सहसचिव

-सदस्य

- (ग) महालेखा परीक्षकले तोकेको  
उपमहालेखा परीक्षक वा  
नायब महालेखा परीक्षक -सदस्य
- (घ) महालेखा नियन्त्रक वा  
निजले तोकेको लेखा तर्फको  
राजपत्रांकित प्रथम श्रेणीको  
अधिकृत -सदस्य
- (ङ) श्री ५ को सरकारले  
तोकेको व्यक्ति -सदस्यसचिव

(२) उपदफा (१) बमोजिम गठित बेरुजु फछ्यौट विशेष समितिले गर्नु पर्ने बेरुजु फछ्यौट सम्बन्धी विवरण र सो समितिको कार्याविधि श्री ५ को सरकारले तोके बमोजिम हुनेछ ।

(३) उपदफा (१) बमोजिम गठित बेरुजु फछ्यौट विशेष समितिको बैठक सम्बन्धी सम्पूर्ण कार्याविधि सो समितिले आफैले निर्धारण गरे बमोजिम हुनेछ ।

९३. बेरुजु फछ्यौट विशेष समितिको काम, कर्तव्य र अधिकार : बेरुजु फछ्यौट विशेष समितिको काम, कर्तव्य र अधिकार देहाय बमोजिम हुनेछ :-

- (क) लेखा परीक्षणबाट देखिएका भ्रष्टाचार, मस्यौट र हिनामिना सम्बन्धी तथा प्रतिनिधि सभाको सार्वजनिक लेखा समितिले असुल उपर गर्ने निर्णय गरेको बेरुजु बाहेक सामान्य नियमित प्रक्रियाबाट फछ्यौट तथा संपरीक्षण हुन नसकेका कुनै मन्त्रालय, सचिवालय, विभाग, अदालत वा कार्यालय अन्तर्गतको बेरुजुहरु सम्बन्धित मन्त्रालय वा सचिवालयबाट

फछ्यौटको निमित्त सिफारिश भै आएमा  
औचित्यको आधारमा त्यस्तो बेरुजु नियमित  
वा मिन्हा गरी बेरुजुको लगत कटा गरी  
फछ्यौट गर्ने ।

(ख) खण्ड (क) बमोजिम फछ्यौटको निमित्त  
सिफारिश गरिएका बेरुजुहरु फछ्यौट गर्न  
नमिल्ने भएमा सम्बन्धित मन्त्रालय वा  
सचिवालयलाई बेरुजु रकम नियमित वा असुल  
उपर गर्न लेखी पठाउने ।

९च. जिम्मेवार व्यक्ति र लेखा उत्तरदायी अधिकृतको  
दायित्व : (१) लेखा परीक्षण गर्दा निस्केको बेरुजु प्रमाण  
पेश गरी वा नियमित गरी गराई वा असुल उपर गरी  
फछ्यौट गर्ने दायित्व जिम्मेवार व्यक्तिको हुनेछ ।

(२) उपदफा (१) बमोजिम बेरुजु फछ्यौट गरे  
नगरेको रेखदेख गरी नगरेको भए प्रचलित कानून  
बमोजिम फछ्यौट गर्न लगाउने दायित्व लेखा उत्तरदायी  
अधिकृतको हुनेछ ।”

लालमोहर सदर मिति :- २०५२।९।२०।५

आज्ञाले,  
वेद व्यास क्षेत्री  
श्री ५ को सरकारको सचिव